



# कार्यालय नगर पालिक निगम रायगढ़ (छ.ग.)

## प्रेस विज्ञप्ति

### समाधान शिविर में मिले नए आवेदन



0 इंदिरा नगर में सपन्न हुआ दूसरा शिविर

0 वार्ड क्रमांक 6 से 8 तक निवासियों के आवेदनों का हुआ निराकरण

रायगढ़:—

लोक सुराज अभियान का दूसरा समाधान शिविर इंदिरा नगर में शुक्रवार को सपन्न हुआ। शिविर में

215 नए आवेदन प्राप्त हुए। इसी तरह पूर्व में प्राप्त 1454 आवेदनों का निराकरण किया गया।

शिविर का शुभारंभ सुबह 9 बजे हुआ, जो दोपहर 1.30 तक चला। निगम प्रशासन द्वारा समाधान करने के लिए पूर्व की भांति 14 अलग-अलग स्टाल लगाए गए थे। इन स्टालों में निगम सहित अन्य प्रमुख विभागों के लिए अधिकारी व कर्मचारी उपस्थित थे। शिविर में उपस्थित निगम आयुक्त श्री विनोद पाण्डेय ने आवेदकों के जिज्ञासा को शांत किया। इस दौरान सभी विभागों के अलग-अलग मांग व शिकायत की स्थिति भी अनलाइन देखने व निराकरण करने की व्यवस्था भी की गई थी। समय-समय पर आवेदनों के निराकरण की स्थिति की जानकारी निगम आयुक्त श्री विनोद पाण्डेय ले रहे थे। इस दौरान स्टाल में आने वाले आवेदकों को निराकरण के लिए पूर्ण रूप से संतुष्ट करने स्पष्ट निर्देश दिए गए थे। वार्ड पार्षद श्री संजय देवांगन द्वारा पट्टे से संबंधित आवेदनों के निराकरण करने की मांग की

गई। इस पर नजूल अधिकारी व डिप्टी कलेक्टर श्री कोरी द्वारा विशेष शिविर लगाकर पट्टे की मांग पर विधिवत व शिघ्रता से कार्रवाई करने की बात कही। शिविर के दौरान जन कल्याणकारी योजनाओं जैसे उज्जवला योजना, पेंशन योजना, भागीरथी नल-जल योजना, राष्ट्रीय परिवार सहायता योजना, श्रद्धांजलि योजना, मजदूरी कार्ड योजना आदि से संबंधित 215 आवेदन भरवाए गए। इसमें वार्ड क्रमांक 6 के 55, वार्ड क्रमांक 7 के 57, वार्ड क्रमांक 8 के 82 व अन्य वार्डों के 21 आवेदन शामिल हैं। इस दौरान संबंधित वार्ड के पार्षद, ईई श्री आरके भोजसिया, समाज कल्याण एवं लोक सुराज नोडल अधिकारी श्री प्रवीण शर्मा, विधि अधिकारी श्री सुतीक्षण यादव, सहायक नोडल अधिकारी लक्ष्मी नारायण विश्वकर्मा, स्थापना प्रभारी श्री अनिल वाजपेयी सहित बड़ी संख्या में निगम व प्रमुख विभागों के अधिकारी व कर्मचारी उपस्थित थे।

---

### **यह है आवेदनों की स्थिति**

वार्ड 6 से 8 तक में कुल 1871 आवेदन प्राप्त हुए थे। इसमें 1454 आवेदनों का निराकरण किया गया। शेष 417 आवेदनों को निराकरण प्रक्रियाधीन है। इनमें निगम के अंतर्गत पीडब्ल्यूडी के 168 आवेदन, जल विभाग 54, आवास योजना 19, स्वास्थ्य विभाग निगम 4, राजस्व 7, विद्युत 2, एनयूएलएम 4, समाज कल्याण के 16, अतिक्रमण 06 आवेदन का निराकरण किया गया। इसी तरह मुख्य विभाग श्रम विभाग 3, खाद्य विभाग के अंतर्गत उज्जवला योजना 162, राशन कार्ड 138, नजूल के 870, महिला एवं बाल विकास के 4, सीएसपीडीसीएल के 3, जिला स्वास्थ्य के 6 आवेदनों का निराकरा की कार्रवाई की गई।

---